

पोलीस महासंचालक, महाराष्ट्र राज्य व पोलीस आयुक्त,
बृहन्मुंबई यांच्या अधिनस्त कार्यालयातील
विधी सल्लागार, विधी अधिकारी व विधी निदेशक
ही पदे कंत्राटी पध्दतीने भरण्याबाबत.....

महाराष्ट्र शासन,

गृह विभाग

शासन निर्णय क्र.एसपीपी-२००५/प्र.क्र.२४७/पोल-१०,

मंत्रालय, मुंबई-४००० ३२, दिनांक २६ जून, २००७

बाबत :- १) शासन निर्णय गृह विभाग क्रमांक-अेपीओ-३२०६/प्र.क्र.२२७/पोल-३,

दिनांक २१.०८.२००६

२) शासन निर्णय गृह विभाग क्रमांक-अेसपीपी-२००५/प्र.क्र.२४७/पोल-१०,

दिनांक १५.०९.२००६

शासन निर्णय :- पोलीसांकडून दाखल होणारे खटले विधीवत दाखल व्हावेत, त्यांना वैधानिक सहाय्य मिळावे व गुन्हेगारांना शिक्षा होवून कायदा व सुव्यवस्था अधिक सक्षम व्हावी तसेच पोलीस प्रशिक्षण संस्थांमध्ये पोलीसांना कायदेविषयक प्रशिक्षण देणे सुलभ व्हावे म्हणून पोलीस महासंचालक व पोलीस महानिरीक्षक, महाराष्ट्र राज्य, पोलीस आयुक्त, बृहन्मुंबई व इतर पोलीस आस्थापनेवर संदर्भाधीन दिनांक २१.८.२००६ च्या शासन निर्णयान्वये विधी विषयक अधिका-यांची ४७१ पदे निर्माण करण्यात आली आहेत. संदर्भित दिनांक १५.९.२००६ च्या शासन निर्णयान्वये सदर पदे कंत्राटी पध्दतीने भरण्याबाबत आदेश देण्यात आले आहेत. दिनांक १५.९.२००६ च्या शासन निर्णयातील परिशिष्ट - "अ" येथे विधी सल्लागार व विधी अधिकारी गट - "अ" या पदांवर नियुक्तीचे वेळी कमाल वयोमर्यादा अनुक्रमे ५० वर्षे व ४५ वर्षे अशी विहित करण्यात आली आहे. अनुभवी व ज्ञानसंपन्न उमेदवार मिळण्याच्यादृष्टीने ही वयोमर्यादा शिथील करण्यात येत असून या दोन्ही पदांवर नियुक्तीचेवेळी कमाल वयोमर्यादा ६२ वर्षे इतकी करण्यास मंजूरी देण्यात येत आहे. तसेच, विधी अधिकारी गट - "ब" व विधी अधिकारी या पदांसाठी कमाल वयोमर्यादा अनुक्रमे ४५ वर्षे व ४० वर्षे अशी विहित करण्यात आली आहे. त्या ऐवजी सदर पदांसाठी नियुक्तीचे वेळी कमाल वयोमर्यादा ६० इतकी करण्यात येत आहे.

संदर्भित दिनांक १५.९.२००६ च्या परिशिष्ट - "अ" येथे उक्त विधी अधिका-यांची पदे भरण्याबाबत त्या त्या आस्थापनेच्या संदर्भात निवड मंडळही घोषित करण्यात आले आहे. काही पोलीस आयुक्त कार्यालयांकडून पोलीस आयुक्तांच्या कार्यव्यस्ततेमुळे निवडमंडळाच्या अध्यक्षस्थानी पोलीस आयुक्त यांचे ऐवजी सह पोलीस आयुक्त दर्जाच्या अधिका-यांची नियुक्ती करण्यात यावी, अशी मागणी करण्यात आली होती. सदर मागणीच्या अनुषंगाने असे आदेश देण्यात येत आहेत की, उक्त निवडमंडळाच्या अध्यक्षस्थानी पोलीस आयुक्त हेच राहतील; तथापि, कार्यव्यस्ततेमुळे ते

उमेदवारांच्या निवडीसाठी निवडमंडळाच्या अध्यक्ष पदाचे अधिकार आवश्यकतेनुरूप सह पोलीस आयुक्त दर्जाच्या अधिका-याकडे प्रदत्त करू शकतील.

विधी अधिका-यांची नियुक्ती ज्या आस्थापनेवर करण्यात येणार आहे त्या आस्थापनेसाठी जी मंजूर तरतूद आहे त्यातूनच विधी अधिकारी पदावरील खर्च भागविण्यात यावा.

हा शासन निर्णय राज्य शासनाच्या वेबसाईटवर उपलब्ध करून देण्यात आला असून त्याचा संगणक संकेतांक २००७०६२६१८२१४६००१ असा आहे.

महाराष्ट्राचे राज्यपाल यांचे आदेशानुसार व नावाने,

मा. आ. गृह
२६.६.१०७
(मा. आ. गृह)

अवर सचिव, गृह विभाग, महाराष्ट्र शासन

प्रति,

मा. राज्यपाल यांचे प्रधान सचिव,

मा. मुख्यमंत्री यांचे सचिव,

मा. उपमुख्यमंत्री यांचे सचिव,

महालेखापाल-१/२, महाराष्ट्र (लेखा परीक्षा/लेखा व अनुज्ञेयता), मुंबई/नागपूर

महासंचालक व पोलीस महानिरीक्षक, महाराष्ट्र राज्य, मुंबई

महासंचालक, अ‍ॅन्टी करप्शन ब्युरो, महाराष्ट्र राज्य, मुंबई

अपर पोलीस महासंचालक, गुन्हे अन्वेषण विभाग, महाराष्ट्र राज्य, मुंबई

संचालक, महाराष्ट्र पोलीस अकादमी, नाशिक

विशेष पोलीस महानिरीक्षक (पोलीस प्रशिक्षण), महाराष्ट्र राज्य, मुंबई,

सर्व प्राचार्य, पोलीस प्रशिक्षण शाळा,

मा. राज्यमंत्री (गृह) यांचे खाजगी सचिव,

पोलीस आयुक्त, बृहन्मुंबई,

सर्व पोलीस आयुक्त,

सर्व पोलीस अधीक्षक,

सर्व पोलीस घटक प्रमुख,

अधिदान व लेखा अधिकारी, मुंबई / सर्व जिल्हा कोषागार अधिकारी,

निवासी लेखा परीक्षा अधिकारी, मुंबई,

वित्त विभाग (व्यय-७, अर्थसंकल्प-१०/अर्थोपाय/विनिमय), मंत्रालय, मुंबई

कार्यासन पोल-३, गृह विभाग व गृह विभागातील सर्व कार्यासने,

निवड नस्ती, पोल-१०